

કોઈ પણ વાંધો ઉઠાવે

કોઈ પણ વાંધો ઉઠાવે, યા ધરી દ્વયે 'રેડ-સિગ્નલ' તો;
સમજવું થ્યું છે અસત્ય જ, ન કરશો આગ્રહ વળતો.

અહંકાર કોઈથી ના વળતો, ચડે છે 'વળ' દૂરાગ્રહથી;
સંબંધે ફરશે સંબોધન, જો વટલે બુદ્ધિ કુ-કળથી.

કષાયી વૈરવી વર્તન, કટુવાણી ત્યાં આંખે ઝેર;
જગતથી છૂટવા માટે, જ્યાં-ત્યાંથી દ્વયો મિટાવી વેર. - કોઈ...

સહેજે વાર્યા ના વળતાં, તે હાર્યા તે પછી વળશે;
થશે મંથન જો અંતરમાં, ભૂલો પોતાની મહીં મળશે.

'હિસાબો' ને ઋણાનુબંધ, છે રાગી-દ્વેષી આમંત્રણ;
નિમંત્રક છે પ્રતિષ્ઠિત ભાવ, છે 'પ્રિન્ટર' મહીંલા અંતસ્કર્ણ. - કોઈ...

બહિલાં પાંચ ઈન્દ્રિય-કર્ણ, છે ગત જન્માસ્તિ પ્રાયોગમ્;
મહીંલા ધ્યાન ને અતિક્રમ, નવા જન્માંકી આયોજન.

જે બાબત ચાલ્યો તો આડું, ત્યાં આવે સ્થૂળમાં વાંકું;
કરમ-'કારણ'નો શુદ્ધ સિદ્ધાંત, પરિણામ કાર્યમાં પાકું. - કોઈ...

અસત્યોસત્યના 'વ્યવહાર', છે અંતિમ લક્ષ્ય માટે જૂઠ;
બીજાને ઠારો એ સાચું, કોઈને બાળે એ છે ધૂર્ત.

હિંસક ભાવો ને ખંડનાત્મક, વલણથી આવે ભૌતિક દુઃખ;
જગતને સર્વમાન્ય 'ડીલિંગ', હૃદયથી લાવે આત્મીય સુખ. - કોઈ...

X